

**20161924454**

**ВЛАДА НА РЕПУБЛИКА МАКЕДОНИЈА4455.**

Врз основа на член 49 став (3) од Законот за здруженија и фондации („Службен весник на Република Македонија“, бр.52/10, 135/11 и 55/16), Владата на Република Македонија, на седницата, одржана на 17.10.2016 година, донесе

**ПРОГРАМА ЗА ФИНАНСИРАЊЕ НА ПРОГРАМСКИТЕ АКТИВНОСТИ НА  
ЗДРУЖЕНИЈАТА И ФОНДАЦИИТЕ ЗА 2017 ГОДИНА**

1. Со оваа програма се утврдува намената на средствата обезбедени во Буџетот на Република Македонија за 2017 година, Раздел 040.01 - Влада на Република Македонија, Потпрограма 10 - Администрација, ставка 463 – Трансфери до невладини организации, наменети за финансирање на програмските активности на здруженијата и фондациите, во вкупен износ од 50.000.000,00 денари.

2. Средствата од точка 1 од оваа програма ќе се користат за финансирање на програмските активности на здруженијата и фондациите, преку грантови за програми (проекти) во следниве приоритетни цели:

	Опис на приоритет	Вкупен износ во денари	Број на грантови	Износ на средства по грант
I	<p>Зголемување на економскиот раст и на вработеноста, пораст на животниот стандард на граѓаните и подобар и поквалитетен живот, преку:</p> <ul style="list-style-type: none"> <li>• Подобрување на конкурентноста на македонските производи;</li> <li>• Зголемување на учеството на обновливите видови на енергија во финалната потрошувачка на енергија и зголемување на енергетската ефикасност;</li> <li>• Зголемување на туристичката понуда и градење на препознатлив туристички имидж со воведување на светски стандарди во туристичко-угостителските услуги;</li> <li>• Развој и унапредување на земјоделството и руралниот развој;</li> <li>• Намалување на социјалната исклученост на различни социјални ризични групи преку креирање политики за намалување на сиромаштијата, инклузивни политики за поголема социјална сигурност на населението и креирање на демографски политики;</li> <li>• Одржлив, ефикасен и достапен систем за обезбедување на здравствена заштита на населението и подобар квалитет на здравствените услуги на населението;</li> <li>• Стимулирање на креативниот уметнички потенцијал на сите граѓани на Република Македонија независно од нивната етничка, верска, идеолошка, политичка, социјална, родова и старосна припадност;</li> <li>• Континуирана заштита на културното наследство независно од неговото историско, цивилизациско и етнокултурно обележје;</li> <li>• Подигнување на јавната свест и едуцирање на јавноста за правата и обврските во насока на заштита на животната средина, природата, водите и просторот.</li> </ul>	31.250.000,00	50	625.000,00
II	<p>Интеграција на Република Македонија во Европската Унија и НАТО, преку:</p> <ul style="list-style-type: none"> <li>• Натомошен развој на европските демократски вредности во процесот на пристапување;</li> <li>• Афирмација на националната култура во земјите од регионот, од Европската унија и од светот;</li> </ul>	6.250.000,00	10	625.000,00

	<ul style="list-style-type: none"> <li>• Зголемување на учеството на граѓанскиот сектор и социјалните партнери во процесот на креирање и имплементација на политиките;</li> <li>• Вклучување на родовата перспектива и недискриминација во креирањето и спроведувањето на политиките на централно и локално ниво и унапредување на еднаквите можности на сите нивоа.</li> </ul>			
III	<p>Бескомпромисна борба против корупцијата и криминалот и ефикасно спроведување на правото, преку:</p> <ul style="list-style-type: none"> <li>• Јакнење на борбата против корупцијата и организираниот криминал;</li> <li>• Јакнење на владеењето на правото;</li> <li>• Создавање на ефикасен систем за заштита и почитување на човековите права и слободи и нивна заштита;</li> <li>• Понатамошен развој на демократските принципи на полициското работење за подобрување на нивото на доверба меѓу граѓаните и полицијата, вклучувајќи и почитување на човековите права;</li> <li>• Унапредување на институционалните механизми за превенција од трговија со луѓе и заштита на жртвите на трговијата со луѓе.</li> </ul>	6.250.000,00	10	625.000,00
IV	<p>Инвестирање во образованието, иновациите и информатичката технологија како клучни елементи за креирање општество базирано на знаење преку:</p> <ul style="list-style-type: none"> <li>• Осовременување на образовниот систем и науката со цел да се обезбедат компетенции потребни за пазарот на труд и развој на економијата;</li> <li>• Развој и примена на информациските технологии во сите сегменти на живеењето;</li> <li>• Намалување на дигиталниот јаз со создавање олеснети услови за пристап до информатичко комуникациски технологии и зголемување на информатичко-комуникациските вештини на граѓаните.</li> </ul>	6.250.000,00	10	625.000,00

3. Постапката за распределување на средствата од точка 1 од оваа програма ќе се спроведе согласно на добрата практика за обезбедување финансиска поддршка од Владата на Република Македонија, утврдена со Кодексот на добри практики за финансиска поддршка на здруженија на граѓани и фондации.

4. За реализација на оваа програма се грижи Генералниот секретаријат на Владата на Република Македонија.

5. Здруженијата и фондациите на кои ќе им бидат доделени средства согласно оваа програма, по завршувањето на своите програмски активности ќе достават извештај за користењето на средствата до Генералниот секретаријат на Владата на Република Македонија, најдоцна до 31 јануари 2018 година.

6. Генералниот секретаријат на Владата на Република Македонија ќе достави Извештај за реализација на оваа програма до Владата на Република Македонија со финансиски показатели и образложение на постигнатите резултати, до 28 февруари 2018 година.

7. Оваа програма влегува во сила наредниот ден од денот на објавувањето во „Службен весник на Република Македонија“, а ќе отпочне да се применува од 1 јануари 2017 година.

Бр. 42-8073-1  
17 октомври 2016 година  
Скопје

Заменик на претседателот  
на Владата на Република  
Македонија,  
**Никола Тодоров, с.р.**